

वालेदा मोहतरमा अजगरी बेगम सोशल वेलफेअर सोसायटी, पुसद, संचालित उर्दु प्राथमिक शाळा, वरुड, ता. पुसद, जि. यवतमाळ या शाळेचे, मौजा श्रीरामपूर, ता. पुसद, जि. यवतमाळ येथे स्थलांतरास मान्यता देणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशास्थ ३३२२/प्र.क्र.४२९/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : ३० नोव्हेंबर, २०२२

वाचा :

शालेय शिक्षण व क्रीडा विभाग, शासन निर्णय क्रमांक : माशास्थ ३३२१/प्र.क्र.४०१/एसएम-१
दिनांक २८ जुलै, २०२१.

संदर्भ :

विभागीय शिक्षण उपसंचालक, अमरावती विभाग, अमरावती यांचे जा.क्र.प्राथ/क/२२०८/२०१७
दि.२९.०३.२०१८ रोजीचे पत्र.

प्रस्तावना :-

वालेदा मोहतरमा अजगरी बेगम सोशल वेलफेअर सोसायटी, पुसद, ता. पुसद, जि. यवतमाळ संचालित उर्दु प्राथमिक शाळा, वरुड, ता. पुसद, जि. यवतमाळ या उर्दु माध्यमाच्या विनाअनुदानित प्राथमिक शाळेचे (इयत्ता १ ली ते इयत्ता ७ वी) मौजा श्रीरामपूर, ता. पुसद, जि. यवतमाळ येथे स्थलांतरास मान्यता देण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

उपरोक्त शाळेच्या इमारतीचा भाडेकरार संपुष्टात आल्याने, मौजा श्रीरामपूर, ता. पुसद, जि. यवतमाळ येथे स्थलांतर प्रस्तावित केले आहे. त्यामुळे सदर शाळेचे वर नमूद ठिकाणी स्थलांतर करण्यास खालील अटी व शर्तीवर मान्यता देण्यात येत आहे:-

- (१) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही. तसेच सर्व विद्यार्थ्यांना स्थलांतराच्या ठिकाणी सामावून घेणे आवश्यक राहिल.
- (२) शासनाकडून शाळा, शिक्षक व शिक्षकेत्तर कर्मचारी, वेतन/वेतनेतर अनुदान, विद्यार्थी इ. संदर्भात वेळोवेळी विहीत करण्यात येणारे अधिनियम, नियम, आदेश इ. चे पालन संस्थेने करणे आवश्यक राहिल.

(३) शाळेच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाहीत.

(४) सदर शाळा मुळ ठिकाणी अनुदानाच्या ज्या तत्वावर कार्यरत होती, त्याच तत्वावर स्थलांतरीत ठिकाणी कार्यरत राहील.

(५) सदर स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. विभागीय शिक्षण उपसंचालक, अमरावती विभाग, अमरावती यांनी सदर शाळेच्या स्थलांतराबाबत पुढील कार्यवाही १५ दिवसांत करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२११३०१६१४५८३६२१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

अवर सचिव, महाराष्ट्र शासन

प्रत,

१. शिक्षण संचालक (माध्यमिक), महाराष्ट्र राज्य, पुणे
२. विभागीय शिक्षण उपसंचालक, अमरावती विभाग, अमरावती
३. शिक्षणाधिकारी (प्राथमिक), जिल्हा परिषद, यवतमाळ.
४. अध्यक्ष/ सचिव, वालेदा मोहतरमा अजगरी बेगम सोशल वेलफेअर सोसायटी, पुसद, ता. पुसद, जि. यवतमाळ.
५. निवडनस्ती (एसएम-१).